



(හත්වැනි පාර්ලිමේන්තුව — පළමුවැනි සභාවාරය)

අංක. 284.]

## පාර්ලිමේන්තුවේ න්‍යාය පත්‍රය

2013 ජුනි මස 20 වැනි බ්‍රහස්පතින්දා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2569/'12

1.

ගරු සජිත් ප්‍රේමදාස මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) 2009 වර්ෂයේ දී අති විශේෂ ගැසට් නිවේදනයකින් රක්ෂිත ප්‍රදේශයක් බවට ප්‍රකාශිත බුලත්සිංහල, වගුරාන වනාන්තරය විනාශයට පත්වෙමින් පවතින බවත්;
- (ii) ඉතා දුර්ලභ ශාක හා සත්ව සම්පත්වලින් අනූන මෙම වනාන්තරය රැක ගැනීමට ආරක්ෂක නිලධාරීන් යොදවා නොමැති බවත්;
- (iii) එම වනාන්තරය නැරඹීමට එන අය සඳහා තොරතුරු සැපයීමේ වැඩපිළිවෙළක් නොමැති බවත්;
- (iv) බටපොත ඇල ඔස්සේ වගුරාන වනාන්තරයට කැළි කසළ ගලා ඒම වැළැක්වීමට වැඩපිළිවෙළක් සලසා නොමැති බවත්;

එතුමා දන්නෙහිද?

(ආ) ඉහත සඳහන් සංවේදී පරිසර කලාපයට ප්‍රාදේශීය පරිසර නිලධාරීන්ගේ සේවය කඩිනමින් ලබාදීමට පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2702/'12

2.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) පිරිවෙන්වල අධ්‍යාපනය ලබන හික්සුන්වහන්සේලා දැඩි ආර්ථික අපහසුතා මධ්‍යයේ සිය අධ්‍යාපන කටයුතු කරන බව එතුමා දන්නෙහිද?

- (ආ) (i) මේ වන විට පිරිවෙන්වල අධ්‍යාපනය ලබන එක් ගිහි හෝ පැවිදි ශිෂ්‍යයෙකු සඳහා වාර්ෂිකව ලබාදෙන ආධාර මුදල කොපමණද;
- (ii) එම මුදල වර්තමාන ආර්ථික තත්ත්වය හා සැසඳීමේදී ප්‍රමාණවත් නොවන බව පිළිගන්නේද;
- (iii) එම මුදල වැඩි කිරීමට කටයුතු කරන්නේද;
- (iv) එසේ නම්, වැඩිකරනු ලබන මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) මේ වනවිට ශ්‍රී ලංකාවේ ක්‍රිකට් තරග විකාශන අයිතිය ලබා දී ඇති රූපවාහිනී නාලිකාව කුමක්ද;
- (ii) එම අයිතිය පවරාදුන් දිනය කවරේද;
- (iii) පවරාදුන් විකාශන අයිතිය වලංගු වන කාල සීමාව කවරේද;
- යන්න එතුමා සඳහන් කරන්නෙහිද?
- (ආ) (i) ඉහත ආයතනය වෙත ක්‍රිකට් තරග විකාශන අයිතිය ලබා දීම පිළිගත් ක්‍රමවේදයන්ට අනුව, මිල ගණන් කැඳවා සිදුකර තිබේද;
- (ii) එසේ නම්, ඒ සඳහා මිල ගණන් ඉදිරිපත් කළ ආයතන හා එක් එක් ආයතනය විසින් ඉදිරිපත් කළ මිල ගණන් වෙන් වෙන් වශයෙන් කවරේද;
- (iii) ක්‍රිකට් තරග විකාශන අයිතිය ලබාදීම සඳහා ඉහත ආයතනය විසින් ශ්‍රී ලංකා ක්‍රිකට් ආයතනය වෙත ලබා දී ඇති මුදල කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2824/'12

4.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) නිසි ක්‍රියාපිළිවෙත අනුගමනය කිරීමකින් තොරව ත්‍රිවිධ හමුදා හැරගිය පුද්ගලයන්ගේ සංඛ්‍යාව කොපමණද;
- (ii) ඔවුන් හමුදාව හැර යාමට හේතු වූ කරුණු කවරේද;
- (iii) ඔවුන්ට එරෙහිව ගෙන ඇති පියවර කවරේද;
- (iv) එවැනි සේවය හැර යෑම් යළි ඇති නොවීම සඳහා ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) පසුගිය වර්ෂ තුනක කාලය තුළ එක් එක් වර්ෂයේදී ත්‍රිවිධ හමුදාව සඳහා වැය වූ මුදල කොපමණද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3053/'12

5.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මහවැලිගම කනිෂ්ඨ විදුහලේ මේ වන විට ඉගෙනුම ලබන සිසුන් 249 ට ඉගැන්වීම සඳහා සිටින්නේ ගුරුවරුන් තිදෙනෙක් පමණක් බවත්;
- (ii) එම විදුහල තුළ තවත් අඩුපාඩු රැසක් පවතින බවත්;
- එතුමා දන්නෙහිද?
- (ආ) (i) එම විදුහලේ පවත්නා ගුරු පුරප්පාඩු පිරවීම සඳහා මෙතෙක් පියවර නොගැනීමට හේතු කවරේද;

(3)

- (ii) රැකියා විරහිත උපාධිධාරීන්ගෙන් අයදුම්පත් කැඳවීමක් කොට අදාළ ගුරු පුරප්පාඩු පිරවීම සඳහා කටයුතු කරන්නේද;
- (iii) එම විදුහලේ පවතින අඩුපාඩු නිසා සිසුන්ට මුහුණදීමට සිදුවී ඇති දැඩි දුෂ්කරතා පිළිබඳව සොයා බලා එම අඩුපාඩු සම්පූර්ණ කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3253/'12

6.

ගුරු පී. හැරිසන් මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) 2012 නොවැම්බර් මස 09 වැනි දින වැලිකඩ බන්ධනාගාරයේ ඇතිවූ ගැටුමට මුල් වූ හේතුව කුමක්ද;
- (ii) එදින බන්ධනාගාරය පරීක්ෂා කිරීම සඳහා පොලිස් විශේෂ කාර්ය බලකාය යෙදවේ බන්ධනාගාර නිලධාරීන්ගේ සෝදිසි කිරීම් ප්‍රමාණවත් නොවූ නිසාද;
- (iii) ඒ සඳහා එම බලකාය යෙදවීමට නියෝග ලබා දුන් අය කවුරුන්ද;
- (iv) බන්ධනාගාර පරීක්ෂාවට සහභාගිවූ පොලිස් විශේෂ කාර්ය බලකායේ නිලධාරීන් සංඛ්‍යාව කොපමණද;
- (v) ඔවුන් බන්ධනාගාරය තුළට ආයුධ සන්නද්ධව ඇතුල් වී තිබේද;

යන්න එතුමා මෙම සභාවට දන්වන්නෙහිද?

(ආ) ඉහත සඳහන් ගැටුමේදී,

- (i) රැඳවියන්හට අවි ගබඩාවට ඇතුල්වී අවි ලබා ගැනීමට බන්ධනාගාර නිලධාරීන්ගෙන් සහය ලැබුණු බවත්;
- (ii) සුරාබදු දෙපාර්තමේන්තුවේ මන්ද්‍රවා අංශයේ නිලධාරියෙකුගේ පෞද්ගලික අවශ්‍යතාව මත රැඳවියන්ට වෙඩි තැබීම සිදුවී ඇති බවත්;
- (iii) බන්ධනාගාර රැඳවියන්ගේ මානව හිමිකම් උල්ලංඝනය වී ඇති බවත්;

එතුමා පිළිගන්නෙහිද?

- (ඇ) (i) බන්ධනාගාර අවි ගබඩාවෙන් අවි ලබා ගැනීමට රැඳවියන්ට සහයෝගය ලබාදී ඇති නිලධාරීන් සම්බන්ධයෙන් ගනු ලබන පියවර කවරේද;
- (ii) මියගිය රැඳවියන් වෙනුවෙන් රජය වන්දි මුදලක් ගෙවීමට කටයුතු කරන්නේද;
- (iii) මෙවැනි සිද්ධීන් නැවත ඇති නොවීමට ගනු ලබන පියවර කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

2575/'12

7.

ගුරු සජිත් ප්‍රේමදාස මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) දිවි නැගුම වැඩ සටහන යටතේ ක්‍රියාත්මකවන සංවර්ධන ව්‍යාපෘති කවරේද;
- (ii) එම වැඩසටහන් මගින් ආවරණය වන ග්‍රාම නිලධාරී වසම් සංඛ්‍යාව කොපමණද;
- (iii) එක් ග්‍රාම නිලධාරී වසමකින් දිවි නැගුම ව්‍යාපෘතියට සම්බන්ධ කරගෙන ඇති පවුල් සංඛ්‍යාව කොපමණද;

(4)

- (iv) එම ව්‍යාපෘතියේ ප්‍රතිලාභී මුළු පවුල් සංඛ්‍යාව කොපමණද;  
යන්න එතුමා සඳහන් කරන්නෙහිද?
- (ආ) (i) දිවි නැගුම වැඩ සටහන සඳහා වෙන්කර ඇති මුළු මුදල මිලියනවලින් කොපමණද;  
(ii) එම වැඩ සටහනේ ඉලක්කයන් කවරේද;  
(iii) මේ වනවිට එම ඉලක්කයන්ගෙන් කොපමණ ප්‍රමාණයක් සපුරාගෙන තිබේද;  
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2703/'12

8.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ මේවන විට ක්‍රියාත්මකව පවතින පිරිවෙන්වල සේවය කරනු ලබන ගුරුවරුන් සංඛ්‍යාව කොපමණද;  
(ii) එම ගුරුවරුන්ට රජයේ පාසල්වල සේවය කරනු ලබන ගුරුවරුන් සඳහා ලැබෙන නිදහස් දුම්රිය ප්‍රවේශපත්‍ර, අඩු පොලිය මත ලබා දෙන දේපළ ණය සහ ආපදා ණය ලබා නොදෙන බව දන්නේද;  
(iii) එක සමාන සේවාවක් ඉටු කරනු ලබන ගුරුවරුන් සඳහා ඉහත පරිදි ආකාර දෙකකට සැලකීම යුක්ති සහගත නොවන බව පිළිගන්නේද;  
(iv) එසේ නම්, එම තත්ත්වය මහඟුරීම සඳහා කටයුතු කරන්නේද;  
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2800/'12

9.

ගරු දයාසිරි ජයසේකර මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) අනුරාධපුර දැයට කිරුළ ප්‍රදර්ශනය පැවැති ඔයාමඩුව මාර්ගයේ කිලෝමීටර තුනක දුර ප්‍රමාණයක් කාපට් අතුරා අලුත්වැඩියා කිරීම සඳහා උතුරු මැද පළාත් මාර්ග සංවර්ධන අධිකාරිය වැය කළ මුදල කොපමණද;  
(ii) එම මාර්ගය අලුත්වැඩියා කිරීමේ කොන්ත්‍රාත්තුව ලබාදීමේදී පිළිගත් ටෙන්ඩර් ක්‍රමවේදයන් අනුගමනය කර තිබේද;  
(iii) එසේ නම්, ඒ සඳහා අයදුම් කළ එක් එක් අයදුම්කරුගේ නම, ලිපිනය සහ ටෙන්ඩර් මුදල වෙන් වෙන් වශයෙන් කවරේද;  
(iv) එම ටෙන්ඩරය ප්‍රදානය කළ සමාගමේ හිමිකරුගේ සහ අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;  
යන්න එතුමා සඳහන් කරන්නෙහිද?
- (ආ) (i) එම මාර්ගය අලුත්වැඩියාව සඳහා ඉඩම් අත්පත් කරගෙන තිබේද;  
(ii) එසේ නම්, අත්පත්කර ගත් මුළු ඉඩම් ප්‍රමාණය කොපමණද;  
(iii) අත්පත්කර ගත් ඉඩම්වල හිමිකරුවන්ගේ නම්, ලිපිනයන් සහ ලබා ගත් ඉඩම් ප්‍රමාණයන් වෙන් වෙන් වශයෙන් කවරේද;  
යන්න එතුමා මෙම සභාවට දන්වන්නෙහිද?

- (ඇ) (i) ඉහත මාර්ග අලුත්වැඩියාව යටතේ අලුතින් ඉදිකළ බෝක්ක සහ පාලම් සංඛ්‍යාව කොපමණද;
- (ii) එම මාර්ගය මෙයට පෙර අලුත්වැඩියා කරන ලද වර්ෂය සහ කුමන තත්ත්වයක් යටතේ අලුත්වැඩියා කළේද;
- (iii) එම වර්ෂයේදී ඊට වැය වූ මුදල කොපමණද;
- යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2887/'12

10.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ අතිගරු ජනාධිපතිතුමන්, ගරු අමාත්‍යවරුන් සහ ප්‍රධාන නිලධාරීන් එක්සත් රාජධානියේ, ඉන්දියාවේ, ඕස්ට්‍රේලියාවේ සහ කැනඩාවේ සංචාරය කරන විට ඔවුන්ට එරෙහිව විරෝධතා රැසක් පවත්වා තිබේද;
- (ii) එසේ නම්, එවැනි සිදුවීම් නැවැත්වීම සඳහා එම රටවල ශ්‍රී ලංකා තානාපති කාර්යාල හෝ මහකොමසාරිස් කාර්යාල භාවිතා කිරීමට විදේශ කටයුතු අමාත්‍යාංශය අපොහොසත් වන්නේද;

යන්න එතුමා සඳහන් කරන්නෙහිද?

- (ආ) (i) එවැනි අපහසුසහගත සිදුවීම් සම්බන්ධයෙන් එම රටවල් ශ්‍රී ලංකාවෙන් සමාව ඉල්ලා තිබේද;
- (ii) එසේ නම්, එය සිදුකරන ලද්දේ කවදාද; කොහිදිද; සහ කවුරුන් විසින්ද;
- (iii) හටගත හැකි ගැටලු සහගත තත්ත්වයන් පිළිබඳව ශ්‍රී ලංකා මහකොමසාරිස් කාර්යාල සහ තානාපති කාර්යාල විසින් සොයා බලා, එකී රටවල ඇතැම් ප්‍රදේශයන්හි නැගී එන විරෝධාකල්ප පිළිබඳව ශ්‍රී ලංකා රජය වෙත දැනුම් දී ඇත්ද යන වගත්, එසේ වූණි නම් ශ්‍රී ලංකා නියෝජිත මණ්ඩලය විසින් මුහුණ දුන් අපහසු සහගත සිදුවීම් වළකා එවැනි තත්ත්වයන් නිවැරදි කරගත හැකි ක්‍රියාමාර්ග පිළිබඳව සොයා බැලිය යුතු නොවේද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3054/'12

11.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) මධ්‍යම රජය යටතේ ඇති රෝහල් 50ක පිරිසිදු කිරීමේ කටයුතු පිටස්තර ආයතන මගින් සිදුකර ගැනීම සඳහා වර්ෂයකට රුපියල් මිලියන 300ක පමණ මුදලක් වැය කරන බවත්;
- (ii) සෞඛ්‍ය අමාත්‍යාංශයේ ඉහළ නිලධාරීන් පිරිසක් ගාල්ල, කරාපිටිය රෝහලේ පිරිසිදු කිරීම් සම්බන්ධ ටෙන්ඩරය ලබාදීම ජාවාරමක් ලෙස සිදුකරන බවත්;

එතුමා දන්නෙහිද?

- (ආ) (i) දැනට කරාපිටිය රෝහලේ පිරිසිදුකිරීමේ ටෙන්ඩරය ලබා දී ඇති සමාගම කවරේද;
- (ii) එම ටෙන්ඩරය අනුව ඉහත සමාගම විසින් එකී රෝහලේ පිරිසිදුකිරීම් කටයුතුවලට යොදවා සිටින සේවක සංඛ්‍යාව කොපමණද;

(6)

(iii) ඉහත සමාගම විසින් එම රෝහලේ පිරිසිදුකිරීම් කටයුතු නිසියාකාරව ඉටු නොකරන තත්ත්වයක් යටතේ වුවද සෑම වර්ෂයකම අදාළ ටෙන්ඩරය එම ආයතනයටම ලබාදීමට හේතු කවරේද;

(iv) එම ටෙන්ඩරය ලබාදීමේදී වංචා සහගත ලෙස කටයුතු කරන බලධාරීන්ට එරෙහිව පියවර ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2578/'12

12.

ගරු සජිත් ප්‍රේමදාස මහතා, — නැවත පදිංචි කිරීමේ අමාත්‍යතුමාගෙන් ඇසීමට, — (1)

(අ) (i) උතුරු පළාතේ නැවත පදිංචි කරවීමේ වැඩසටහන යටතේ පදිංචි කළ මුළු පවුල් සංඛ්‍යාව කොපමණද;

(ii) නැවත පදිංචි කරවීමේ වැඩසටහන යටතේ එක පවුලක් වෙනුවෙන් ලබාදෙන සහන කවරේද;

(iii) එක් පවුලක් සඳහා ලබාදෙන සහනවල වටිනාකම කොපමණද;

(iv) එම සහන එක් පවුලක් සඳහා ප්‍රමාණවත් වන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2704/'12

13.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) දිවයින පුරා පිහිටි පිරිවෙන් කටයුතු අධීක්ෂණය සඳහා පත්කර ඇති පිරිවෙන් පරීක්ෂක ස්වාමීන්වහන්සේලා සංඛ්‍යාව කොපමණද;

(ii) එම පරීක්ෂක ස්වාමීන්වහන්සේලාගේ නම්, ලිපිනයන් හා අධ්‍යාපන සුදුසුකම් වෙන් වෙන් වශයෙන් කවරේද;

(iii) එම තනතුර දරන ස්වාමීන්වහන්සේලාගේ අකාර්යක්ෂමතාව සහ අඩු අධ්‍යාපනික සුදුසුකම් හේතුවෙන් පිරිවෙන් අධ්‍යාපනය අකාර්යක්ෂම වී ඇති බව පිළිගන්නේද;

(iv) එම තත්ත්වය මග හැරවීම සඳහා සුදුසුකම් සහිත නිලධාරීන් එම තනතුරුවලට පත්කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2804/'12

14.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) (i) හම්බන්තොට බිච් වොලිබෝල් තරගාවලිය පැවැත් වූ දිනයන් කවරේද;

(ii) ඒ සඳහා රජය වැයකළ මුදල කොපමණද;

(iii) එම මුදල් වැයකළ ආකාරය කෙසේද;

(iv) එම තරගමාලාව සංවිධානය කළ අය කවුරුන්ද;

(7)

- (v) ඊට සහභාගි වූ රටවල් කවරේද;
  - (vi) ඒ සඳහා සහභාගි වූ ක්‍රීඩක ක්‍රීඩිකාවන් සංඛ්‍යාව කොපමණද;
  - (vii) එහිදී ශ්‍රී ලංකා ක්‍රීඩක ක්‍රීඩිකාවන් ලැබූ ජයග්‍රහණ කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2888/'12

15.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) අද වන විට විදේශ රටවල් විසින් ශ්‍රී ලංකාවේ පන්කොට ඇති කොන්සල්වරුන්ගේ සංඛ්‍යාව කොපමණද;
- (ii) එම කොන්සල්වරුන්ගේ නම් සහ අදාළ රටවල් කවරේද;
- (iii) ඔවුන් විසින් සිය රටවල් ශ්‍රී ලංකාවේදී නියෝජනය කරනු ලබන්නේ කවර දිනවල සිටද;
- යන්න එතුමා සඳහන් කරන්නෙහිද?
- (ආ) (i) මෙරට සුනාමි බලපෑමට හසුවූ අවස්ථාවේදී හැර එක් එක් කොන්සල්වරයාගේ ධුර කාලය තුළ ශ්‍රී ලංකාව වෙත ප්‍රතිලාභ කිසිවක් ලැබුණේද;
- (ii) ශ්‍රී ලංකාවේදී ඔවුන් සිදුකරගෙන යන කාර්යයන් පිළිබඳව ඔවුන් විසින් ශ්‍රී ලංකා රජය වෙත වාර්තා කොට තිබේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

ගරු දිළුම් අමුණුගම මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“ඩෙන්ග් අධ්‍යාපන පදනම සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

\*2.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.



\*3.

පනල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)



\*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

11.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

12.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

14.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

15.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

අල් ජමියාතුල් හිඞ්වියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.